



ఆర్టీసీ సమ్మె వాయిదా

మంత్రి పాన్సంతో జేపీసీ జరిపిన చర్చలు సఫలం

ఉద్యోగుల సమస్యలపై కమిటీ ఏర్పాటు

అందులో నవీన్ మిట్టల్, లోకేశ్ కుమార్, కృష్ణ

భాస్కర్ లకు చోటు

ఉద్యోగ సంఘాలతో చర్చించి పరిష్కారం

వారంలో నివేదిక

హైదరాబాద్: తెలంగాణలో ఆర్టీసీ కార్మికులు తల పెట్టిన సమ్మె వాయిదా పడింది. రవాణా శాఖ మంత్రి పొన్నం ప్రభాకర్ తో ఆర్టీసీ జేపీసీ నేతలు జరిపిన చర్చలు సఫలం కావడంతో సమ్మె వాయిదా పడింది. ఉద్యోగుల సమస్యలపై ముగ్గురు ఐఏఎస్ అధికారులతో ప్రభుత్వం కమిటీని ఏర్పాటు చేసింది. నవీన్ మిట్టల్, లోకేశ్ కుమార్, కృష్ణభాస్కర్లతో కూడిన ఈ కమిటీ ఉద్యోగ సంఘాలతో చర్చించి సమస్యల పరిష్కారం సూచించనుంది. వారం రోజుల్లోగా నివేదిక ఇవ్వాలని ఈ కమిటీని ప్రభుత్వం

ఆదేశించింది. తమ డిమాండ్ల సాధన కోసం సమ్మె చేయాలని ఇటీవల టీజీఎన్ఆర్టీసీ ఐకాన్ నేతలు ప్రకటించిన విషయం తెలిసిందే. ఈ నెల 6వ తేదీ అర్ధరాత్రి వరకు చర్చలకు ఆహ్వానం రాకపోతే.. మే 7వ తేదీ నుంచి సమ్మెకు దిగుతామని ప్రకటించారు. ఈ క్రమంలోనే సోమవారం భారీ కవాతు సైతం నిర్వహించారు. ఈ క్రమంలో తాజాగా మంత్రి పొన్నం ప్రభాకర్ తో జరిపిన చర్చలు సఫలం కావడంతో సమ్మె వాయిదా పడింది.

రేవంత్ రెడ్డి.. అసమర్థ, దక్షతలేని సీఎం

ఆయన వ్యాఖ్యలతోనే తేలిపోయింది

రేవంత్ మాటలు రాష్ట్ర భవిష్యత్ కు సంకటం

పాలన చేతకాదని కాడి కిందపడేశారు

తెలంగాణ ప్రతిష్ఠ దెబ్బతినేలా మాట్లాడితే సహించం

కేటీఆర్

హైదరాబాద్: సీఎం వ్యాఖ్యలు రాష్ట్ర భవిష్యత్ కు శాపంగా మారాయని బీఆర్ఎస్ కార్యనిర్వాహక అధ్యక్షుడు కేటీఆర్ ఆగ్రహం వ్యక్తం చేశారు. ఉద్యోగ సంఘాల సమావేశంలో సీఎం రేవంత్ రెడ్డి వ్యాఖ్యలపై స్పందించారు.. తెలంగాణ భవన్ లో కేటీఆర్ మీడియాతో మాట్లాడారు. “బీఆర్ఎస్ పార్టీని, మమ్మల్ని ఎన్ని తిట్టినా భరించాం.. భరిస్తాం. తెలంగాణ ప్రతిష్ఠ దెబ్బతినేలా సీఎం మాట్లాడితే సహించేది లేదు. రేవంత్ రెడ్డి అత్యంత అసమర్థ, దక్షతలేని సీఎం అని నిన్నటి వ్యాఖ్యలతో తేలిపోయింది. ఢిల్లీ పార్టీలను సమ్మెద్దని ప్రజలకు కేటీఆర్ చిలుకకు చెప్పినట్లు చెప్పారు. ఎన్నికలప్పుడు కేటీఆర్ చెప్పిన మాటలు నేడు అక్షరసత్యమయ్యాయి. పరిపాలన చేతగాదని.. సీఎం రేవంత్ రెడ్డి కాడి కిందపడేశారు” అని కేటీఆర్ విమర్శించారు.

మినీ అంగన్వాడీ టీచర్లకు గుడ్ న్యూస్

అంగన్ వాడీగా పదోన్నతి

ఇద్దరికీ ఒకే తరహా వేతనం

హైదరాబాద్: తెలంగాణలో మినీ అంగన్వాడీ టీచర్లకు ప్రభుత్వం గుడ్ న్యూస్ చెప్పింది. 3,989 మినీ అంగన్వాడీ టీచర్లకు అంగన్వాడీలుగా పదోన్నతి కల్పించింది. అంగన్వాడీ టీచర్లలో మినీ అంగన్వాడీలకు వేతనాలను వర్తింపజేయనున్నారు. ఏప్రిల్ నుంచి మినీ అంగన్వాడీ టీచర్లకు రూ.13,650 చొప్పున వేతనం ఇవ్వనున్నారు. మినీ అంగన్వాడీ టీచర్లకు ఇప్పటి వరకు నెలకు రూ.7,800 జీతం ఇచ్చేవారు. ఉపాధి హామీ సిబ్బందికి 4 నెలల పెండింగ్ వేతనాలను ప్రభుత్వం విడుదల చేసింది. ఈ మేరకు రూ.62 కోట్లు విడుదలచేసింది. దీంతో 3,200 ఫీల్డ్ అసిస్టెంట్లు, టెక్నికల్ అసిస్టెంట్లు, ఏపీవీలకు వేతనాలు అందనున్నాయి.



ఉగ్రదాడి బాధిత కుటుంబానికి రాహుల్ పరామర్శ

హరియాణా : పహల్లాం ఉగ్రదాడిలో కన్నుమూసిన నేపీ లెఫ్టినెంట్ వినయ్ నర్వాల్ కుటుంబాన్ని కాంగ్రెస్ అగ్రనేత రాహుల్ గాంధీ పరామర్శించారు. హరియాణాలోని నర్వాల్ నివాసానికి వెళ్లి ఆయన కుటుంబ సభ్యులను ఓదార్చారు. హరియాణాకు చెందిన వినయ్ - హిమాన్వి వివాహం ఏప్రిల్ 16న జరిగింది. 19న విందు నిర్వహించారు. అనంతరం భార్యను తీసుకొని జమ్మూకశ్మీర్ కు హనీమూన్ కు వెళ్లారు. తొలుత హనీమూన్ కోసం యూరప్ రిజెక్ట్ కావడంతో జమ్మూకశ్మీర్ కు వచ్చింది. ఉగ్రదాడితో ఆమె కలలన్నీ కల్ల అయ్యాయి. పెళ్లి వారం కూడా గడవక ముందే.. తన కళ్ల ముందే జీవచ్ఛవంలా మారిన భర్తను చూసి హతాశురాలైంది. అంత్యక్రియల సమయంలో భర్తకు సెల్యూట్ చేస్తూ ఆమె రోదించిన తీరు ప్రతిఓకర్చింది బాధించింది. మరోవైపు పహల్లాం దాడి నేపథ్యంలో ఒక వర్గం వారిని టార్గెట్ చేసేలా వ్యాఖ్యలు చేయొద్దంటూ నర్వాల్ సతీమణి హిమాన్వి

విజ్ఞప్తి చేయడంతో సోషల్ మీడియాలో పలువురు ఆమెను ట్రోల్ చేశారు. వారి చర్యలను మహిళా కమిషన్ తీవ్రంగా ఖండించింది. మహిళ గౌరవాన్ని కాపాడి దిశగా చర్యలు తీసుకునేందుకు తాము కట్టుబడి ఉన్నామని పేర్కొంది.



రాహుల్, ప్రియాంక గాంధీ ఇప్పుడు సమాధానం చెప్పాలి

ముఖ్యమంత్రి రాష్ట్రం దివాలా తీసిందని పేర్కొనడం సిగ్గుచేటు

తెలంగాణలో ప్రభుత్వాన్ని నడపలేని స్థితిలో కాంగ్రెస్

హామీలు అమలు చేసే వరకు ఎమ్మెల్యేలను వదిలిపెట్టం

కేంద్రమంత్రులు అపాయింట్ మెంట్ ఇవ్వట్లేదనడం సరికాదు

కేంద్రమంత్రి బండి సంజయ్

కరీంనగర్: ఎన్నికల్లో హామీ లిచ్చిన రాహుల్ గాంధీ, ప్రియాంక గాంధీ ఇప్పుడు

సమాధానం చెప్పాలని కేంద్రమంత్రి బండి సంజయ్ డిమాండ్ చేశారు. హామీలు అమలు చేయకపోతే కాంగ్రెస్ ఎమ్మెల్యేలను వదిలిపెట్ట బోమని హెచ్చరించారు. ఇప్పుడు ఆరు గ్యారంటీలు అమలు చేయలేమని చేతులి త్రేశారని విమర్శించారు. కేంద్ర మంత్రులు అపాయింట్ మెంట్ ఇవ్వడం లేదని సీఎం చెప్పడం వచ్చి అబద్ధమన్నారు. రాష్ట్రానికి పెద్దగా భావించే ముఖ్యమంత్రి రాష్ట్రం దివాలా తీసిందని పేర్కొనడం సిగ్గు చేటుని కేంద్రమంత్రి బండి

సంజయ్ అన్నారు. సోమవారం సీఎం రేవంత్ రెడ్డి చేసిన వ్యాఖ్యలను ఆయన ఖండించారు. ప్రభుత్వ పెద్దగా ప్రజల్లో ధైర్యం నింపాలింది దివాయి అబద్ధాన్ని సూరిపోస్తూ రాష్ట్రం పరువు తీస్తున్నారని ధ్వజమెత్తారు. కరీంనగర్ లో బండి సంజయ్ విలేకరులతో మాట్లాడారు. రాష్ట్రంలో ప్రభుత్వం నడప లేమనే స్థితిలో కాంగ్రెస్ ఉందని బండి సంజయ్ ఎద్దేవా చేశారు. రాష్ట్ర ఆర్థిక పరిస్థితి తెలిసే అడ్డగోలు హామీలు ఇవ్వారని దుయ్యబట్టారు.



న్యాయవ్యవస్థలో పారదర్శకత

సుప్రీం జడ్జిల ఆస్తుల వివరాలు వెబ్ సైట్లో

న్యూఢిల్లీ: న్యాయవ్యవస్థలో పారదర్శకతను పెంపొందించే చర్యల్లో భాగంగా.. జడ్జిల ఆస్తుల వివరాలను సుప్రీంకోర్టు సోమవారం వెల్లడించిన విషయం తెలిసిందే. న్యాయమూర్తులు స్వయంగా అందజేసిన ఆస్తుల వివరాలను సర్వేన్యత న్యాయస్థానం తన వెబ్ సైట్ లో ఉంచినట్లు వెల్లడించింది. దీని ప్రకారం.. వారి ఆస్తుల వివరాలు సుప్రీంకోర్టు ప్రధాన న్యాయమూర్తి జస్టిస్ నంజివ్ ఖన్నా కు రూ.55.75 లక్షల ఫిక్స్డ్ డిపాజిట్, రూ.14,000 విలువైన షేర్లు, వట్టిక ప్రావిడెంట్ ఫండ్ లో రూ.1.06 కోట్లు, రూ.1.2 కోట్ల జనరల్ ప్రావిడెంట్ ఫండ్, రూ.29,625 ఎల్ఎస్సీ మనీ బ్యాంక్ పాలసీ వార్షిక ప్రీమియం, దక్షిణ దిల్లీలో ఫ్లాట్, కామన్వెల్త్ గేమ్స్ లెజ్డ్ లో 2,446 చదరపు అడుగుల విస్తీర్ణంలో ఓ అపార్ట్ మెంట్, హిమాచల్ ప్రదేశ్ లోని డల్హౌసీలో ఇల్లు ఉన్నాయి. చరాస్తూల్లో 250 గ్రాముల బంగారం, 2 కిలోల వెండి, మారుతి స్విఫ్ట్ కారు ఉన్నాయి. -తదుపరి సీజేబిగా బాధ్యతలు చేపట్టనున్న జస్టిస్ బి.ఆర్.గవాయ్ కి బ్యాంకులో రూ.19.63 లక్షల నగదు, రూ.5.25 లక్షల విలువైన బంగారు ఆభరణాలు, మహారాష్ట్రలోని అమరావతిలో తన తండ్రి నుంచి వార



సత్కంగా వచ్చిన ఇల్లు, ముంబయిలోని బాండ్, దిల్లీలోని డిపెన్స్ కాలనీలో అపార్ట్ మెంట్లు, వ్యవసాయ భూములు ఉన్నాయి. ఆయన సతీమణి వద్ద రూ.29.70 లక్షల విలువైన ఆభరణాలు, రూ.61,320 నగదు డిపాజిట్ ఉన్నాయి. - ఈ విడాది నవంబర్ 24న భారత ప్రధాన న్యాయమూర్తిగా బాధ్యతలు స్వీకరించనున్న జస్టిస్ సూర్యకాంత్ కు చండీగఢ్ లో ఒక ఇల్లు, పంచకులలో

13 ఎకరాల వ్యవసాయ భూమి, గురుగ్రామ్ లో ఇంటిస్థలం, రూ.4.11 కోట్ల విలువైన స్థిర డిపాజిట్లు, 100 గ్రాముల విలువైన బంగారు ఆభరణాలు, మూడు విలువైన గడియారాలు ఉన్నాయి. - జస్టిస్ కేపీ విశ్వనాథన్ కు రూ.120 కోట్లకు పైగా పెట్టుబడులు, దిల్లీలోని నవ్లర్ జంగ్ డివలప్ మెంట్ ఏరియా, గుల్షాహర్ పార్క్ లో పలు ఆస్తులు, తమిళనాడులోని కోయంబత్తూరులో ఒక అపార్ట్ మెంట్ ఉన్నాయి. 2010-11 నుంచి 2024-25 వరకు ఉన్న రూ.91.47 కోట్లకు పైగా ఆదాయపు పన్ను వివరాలను ప్రకటించారు. వెబ్ సైట్ లో న్యాయమూర్తుల ఆస్తుల ప్రకటన కాకుండా హైకోర్టులు, సుప్రీంకోర్టు న్యాయమూర్తుల ఎంపిక ప్రక్రియ, హైకోర్టు కొలీజియానికి అప్పగించిన బాధ్యతల వివరాలు సహా ఇతర సమాచారాన్ని ప్రజలకు అందుబాటులో ఉంచినట్లు సర్వేన్యత న్యాయస్థానం పేర్కొంది. దిల్లీ హైకోర్టు జడ్జిగా విధులు నిర్వహించిన జస్టిస్ యశ్వంత్ వర్మ అధికారిక నివాసంలో ఇటీవల భారీ మొత్తంలో నగదు లభ్యమైందన్న ఆరోపణలు న్యాయవ్యవస్థ విశ్వసనీయతపై అనుమానాలు రేపిన నేపథ్యంలో న్యాయమూర్తులు ఈ నిర్ణయం తీసుకోవడం గమనార్హం.